

પ્રસારભારતી

સમાચાર વિભાગ, આકાશવાણી, અમદાવાદ

Date: 24-11-2025

EVENING: 7.50 TO 8.00

Day : MONDAY

National News

આકાશવાણી સમાચાર મિત્તલ પટેલ વાંચે છે.

1. કેન્દ્રીય મંત્રી પીયૂષ ગોયલે કહ્યું, ભારત અને કેનેડા મુક્ત વેપાર કરારની વાટાઘાટોને ઝડપી બનાવશે
2. સંરક્ષણ મંત્રી રાજનાથ સિંઘે કહ્યું, ભગવદ ગીતાનો સંદેશ ભારતની બહાર પણ માનવતા માટે સાર્વત્રિક માર્ગદર્શકનું કાર્ય કરે છે
3. પીઠ અભિનેતા અને પદ્મ ભૂષણ ધર્મેન્દ્રનું આજે 89 વર્ષની વયે અવસાન - રાષ્ટ્રપતિ, ઉપરાષ્ટ્રપતિ, પ્રધાનમંત્રીએ શોક વ્યક્ત કર્યો.
4. ઉત્તરાખંડના ટિહરીમાં બસ ખીણમાં ખાબકતા પાંચ લોકોનાં મોત
5. પ્રાંજલી ધુમલે 25મા સમર ડેફલિમ્પિક્સમાં શૂટિંગમાં 25 મીટર પિસ્તોલ સ્પર્ધામાં સુવર્ણ ચંદ્રક જીત્યો

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

GOYAL - CANADA

વાણિજ્ય અને ઉદ્યોગ મંત્રી પીયૂષ ગોયલે કહ્યું, ભારત અને કેનેડા દ્વિપક્ષીય વેપાર અને રોકાણને વેગ આપવા માટે મુક્ત વેપાર કરાર-FTA માટે વાટાઘાટોને ઝડપી બનાવશે. આજે નવી દિલ્હીમાં ઇન્ડો-કેનેડિયન બિઝનેસ ચેમ્બરને સંબોધતા શ્રી ગોયલે કહ્યું કે, ભારત મહત્વપૂર્ણ ખનિજો, સ્વચ્છ ઊર્જા, પરમાણુ ઊર્જા અને પુરવઠા શૃંખલા વૈવિધ્યકરણમાં કેનેડા સાથે સહયોગ માટેની તક જુએ છે.

G20 શિખર સંમેલન દરમિયાન બંને દેશોના પ્રધાનમંત્રી વચ્ચે તાજેતરમાં થયેલી મુલાકાતનો ઉલ્લેખ કરતા શ્રી ગોયલે જણાવ્યું હતું કે બંને નેતાઓ ઉચ્ચ-મહત્વાકાંક્ષી વ્યાપક આર્થિક ભાગીદારી કરાર અને 2030 સુધીમાં દ્વિપક્ષીય વેપાર બમણો કરવા માટે વાટાઘાટો શરૂ કરવા સંમત થયા હતા.

PM-ARTICLE LABOUR

પ્રધાનમંત્રી નરેન્દ્ર મોદીએ જણાવ્યું, સરકારના નવા શ્રમ સુધારા ભવિષ્ય માટે તૈયાર અર્થતંત્ર, અનુપાલનને સરળ બનાવવા, મહિલા કામદારોને સશક્તિકરણ અને વૈશ્વિક મૂલ્ય શૃંખલામાં દેશની સ્થિતિ મજબૂત બનાવવાની પ્રતિબદ્ધતાને પ્રતિબિંબિત કરે છે. કેન્દ્રીય મંત્રી ડૉ.મનસુખ માંડવિયાના લેખને શેર કરતા, શ્રી મોદીએ ભારપૂર્વક જણાવ્યું હતું કે વિશ્વ એક વિશ્વસનીય વૈશ્વિક ભાગીદાર તરીકે ભારતના ઉદયને સ્વીકારે છે.

EC - SIR

ચૂંટણી પંચે કહ્યું, વિશેષ સઘન સુધારણા-SARના બીજા તબક્કામાં 99 ટકાથી વધુ ગણતરી ફોર્મ મતદારોમાં વહેંચવામાં આવ્યા છે. પંચે જણાવ્યું હતું કે, અત્યાર સુધીમાં 50 કરોડ 50 લાખથી વધુ ગણતરી ફોર્મનું વિતરણ કરાયું છે. મતદાર યાદીઓના SARનો બીજો તબક્કો 4 નવેમ્બરે નવ રાજ્યો અને ત્રણ કેન્દ્રશાસિત પ્રદેશોમાં શરૂ થયો છે. આ રાજ્યો અને કેન્દ્રશાસિત પ્રદેશોમાં છત્તીસગઢ, ગોવા, ગુજરાત, કેરળ, મધ્ય પ્રદેશ, રાજસ્થાન, તમિલનાડુ, ઉત્તર પ્રદેશ, પશ્ચિમ બંગાળ, પુડુચેરી, લક્ષદ્વીપ, આંદામાન અને નિકોબાર ટાપુઓનો સમાવેશ થાય છે. આગામી વર્ષે 7 ફેબ્રુઆરીના રોજ અંતિમ મતદાર યાદીના પ્રકાશન સાથે આ તબક્કો સમાપ્ત થશે.

REV. HARYANA-RAJNATH

સંરક્ષણ મંત્રી રાજનાથ સિંઘે જણાવ્યું, ભગવદ ગીતાનો સંદેશ ભારતની બહાર પણ માનવતા માટે સાર્વત્રિક માર્ગદર્શકનું કાર્ય કરે છે. હરિયાણાના કુરુક્ષેત્રમાં આંતરરાષ્ટ્રીય ગીતા પરિષદમાં, તેમણે કહ્યું કે આ ગ્રંથે પેઢી દર પેઢી જીવનને આકાર આપ્યો છે જે યુવાનોને પ્રેરણા આપવા માટે મહત્વપૂર્ણ રહે છે. આ પરિષદ કુરુક્ષેત્ર યુનિવર્સિટી, વિદેશ મંત્રાલય

અને કુરુક્ષેત્ર વિકાસ બોર્ડ દ્વારા સ્વધર્મ-કર્તવ્ય પ્રત્યે ભક્તિ, શાંતિ, સદ્ભાવના અને સ્વદેશીની ભાવનાના વિષય પર યોજાઈ હતી.

પહેલગામ હુમલાનો ઉલ્લેખ કરતા તેમણે કહ્યું, ભારત શાંતિનું સમર્થન કરે છે. પરંતુ જે લોકોએ આપણી સહિષ્ણુતાને નબળાઈ સમજી લીધી, તેમને ગીતાના સંદેશથી પ્રેરિત ભારતીયોએ ઓપરેશન સિંદૂર દ્વારા યોગ્ય જવાબ આપ્યો છે.

(બાઈટ : RAJNATH-SINGH.)

PM MANN KI BAAT

પ્રધાનમંત્રી નરેન્દ્ર મોદી આ મહિનાની 30 તારીખે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 128-મી કડી હશે.

લોકો આ કાર્યક્રમ માટે પોતાના વિચાર અને મંતવ્ય ટોલફ્રી નંબર 1800-11-7800 પર મોકલી શકશે. તેઓ નરેન્દ્ર મોદી એપ અથવા MYGOV ઓપન ફોર્મના માધ્યમથી ઓનલાઈન પણ પોતાના મંતવ્ય મોકલી શકે છે. આ ઉપરાંત 1922 નંબર પર મિસ્ડ કોલ કરીને અને ટૂંકી સંદેશ સેવા – SMSના માધ્યમથી પ્રધાનમંત્રીને પોતાના મંતવ્ય મોકલી શકશે. મંતવ્ય સ્વીકારવાનો છેલ્લો દિવસ 28 નવેમ્બર રહેશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

REV DAY IFFI

ગોવાના પણજીમાં 56મા આંતરરાષ્ટ્રીય ફિલ્મ મહોત્સવ- IFFI ના પાંચમા દિવસે પણ સિનેમા પ્રેમીઓ અને કલા પ્રેમીઓની ભીડ જામી. આ કાર્યક્રમમાં આજે પ્રખ્યાત દિગ્દર્શક રાજકુમાર હિરાણીના રોમાંચક માસ્ટરક્લાસથી લઈને અનેક ફિલ્મોના પ્રદર્શનનો સમાવેશ થાય છે.સાંભળીએ અમારા સંવાદદાતાનો અહેવાલ...

(વોઇસ કાસ્ટ : NEW-ADARSH-IFFI)

DHARMENDRA DIES

હિન્દી સિનેમાના પ્રખ્યાત પીઠ અભિનેતા અને પદ્મભૂષણ પુરસ્કારથી સન્માનિત ધર્મેન્દ્રનું આજે 89 વર્ષની વયે અવસાન થયું. લાંબા સમયથી બિમાર રહેલા સ્વર્ગીય ધર્મેન્દ્રએ મુંબઈ સ્થિત તેમના નિવાસસ્થાને અંતિમ શ્વાસ લીધા. આ મહિનાની શરૂઆતમાં તેમને બ્રીચ કેન્ડી હોસ્પિટલમાં દાખલ કરાયા હતા. સાંભળીએ એક અહેવાલ..

(વોઇસ કાસ્ટ : કરણ પરમાર)

(હિન્દી સિનેમામાં હી મેન તરીકે જાણીતા ધર્મેન્દ્રએ આજે આ દુનિયાથી વિદાય લીધી છે. પંજાબમાં તેમની સાધારણ શરૂઆતથી લઈને સુપ્રસિદ્ધ અભિનેતા બનવા સુધી, ધર્મેન્દ્રનું જીવન જુસ્સા અને સિનેમાથી ભરેલું હતું.

વર્ષ 1935માં જન્મેલા ધર્મેન્દ્રએ પોતાની ફિલ્મી કારકિર્દીની શરૂઆત ફિલ્મ 'દિલ ભી તેરા હમ ભી તેરે "થી કરી હતી. ત્યારબાદ 'શોલે', 'સત્યકામ ", 'યુપકે યુપકે", 'ગુલામી ", 'મેરા ગાંવ મેરા દેશ", 'નૌકાર બીવી કા ", 'આઈ મિલન કી બેલા", 'પ્રતિજ્ઞા ", 'ધરમવીર", યાદો કી બારાત જેવી ફિલ્મોમાં તેમણે શ્રેષ્ઠ અભિનય કર્યો હતો.

છ દાયકાથી પણ વધુની કારકિર્દીમાં તેમણે 300થી વધુ ફિલ્મોમાં અભિનય કર્યો હતો, 70ના દાયકામાં સ્વર્ગીય ધર્મેન્દ્રને વિશ્વના સૌથી આકર્ષક પુરુષોમાંના એક તરીકે પસંદ કરવામાં આવ્યા હતા.

વર્ષ 2012માં તેમને પદ્મભૂષણ પુરસ્કારથી સન્માનિત કરાયા હતા. તેમણે અભિનયથી અને જીવન પ્રત્યેના ઉત્સાહથી લોકોનું દિલ જીતી લીધું હતું.

(કરણ પરમાર, આકાશવાણી સમાચાર અમદાવાદ)

રાષ્ટ્રપતિ દ્રૌપદી મુર્મુ, ઉપરાષ્ટ્રપતિ સી.પી.રાધાકૃષ્ણનન, પ્રધાનમંત્રી નરેન્દ્ર મોદી, કેન્દ્રીય ગૃહમંત્રી અમિત શાહ, સંરક્ષણ મંત્રી રાજનાથ સિંહ તથા માહિતી અને પ્રસારણ મંત્રી અશ્વિની વૈષ્ણવ, મુખ્યમંત્રી ભૂપેન્દ્ર પટેલ સહિતના મહાનુભાવોએ સ્વર્ગીય ધર્મેન્દ્રના નિધન પર શોક વ્યક્ત કરી તેમને શ્રદ્ધાંજલી આપી.

BUS-UTTARAKHAND

ઉત્તરાખંડના ટિહરી જિલ્લાના નરેન્દ્ર નગર ખાતે કુંજપુરી-હિંડોળાખલ નજીક આજે એક બસ ખીણમાં ખાબકતા પાંચ લોકોનાં ઘટનાસ્થળે જ મોત થયા. પ્રાથમિક અહેવાલ મુજબ, બસમાં લગભગ 28 મુસાફરો હતા. રાજ્ય આપત્તિ પ્રતિભાવ દળ-SDRFની ટુકડીએ રાહત અને બચાવ કામગીરી હાથ ધરી હતી.

DEAFLYMPICS-GOLD

શૂટિંગમાં, પ્રાંજલી પ્રશાંત ધુમલે આજે ટોક્યોમાં 25મા સમર ડેફલિમ્પિક્સમાં મહિલાઓની 25 મીટર પિસ્તોલ ઇવેન્ટમાં સુવર્ણ ચંદ્રક જીત્યો, જે મલ્ટી-સ્પોર્ટ ઇવેન્ટમાં તેનો ત્રીજો ચંદ્રક છે. પ્રાંજલીએ 600 માંથી 573 ના સ્કોર સાથે નવો વિક્રમ અને ડેફલિમ્પિક ક્વોલિફિકેશન વિક્રમ બનાવ્યા પછી ફાઇનલમાં પ્રવેશ કર્યો. યુકેનની મોસિના હાલીનાએ આ ઇવેન્ટમાં રજત ચંદ્રક જીત્યો, જ્યારે દક્ષિણ કોરિયાની જુઓન જુવોને કાંસ્ય મેળવ્યો. આ સાથે, ભારતીય શૂટર્સે ચાલુ ડેફલિમ્પિક્સમાં અત્યાર સુધીમાં 16 ચંદ્રક જીત્યા છે, જેમાં સાત સુવર્ણ, છ રજત અને ત્રણ કાંસ્યનો સમાવેશ થાય છે.

TRAI-ACTION

ભારતીય ટેલિકોમ નિયમનકારી સત્તામંડળ-TRAI એ છેલ્લા એક વર્ષમાં 21 લાખથી વધુ છેતરપિંડીવાળા મોબાઇલ નંબરો અને સ્પામ અને છેતરપિંડીવાળા સંદેશાઓ મોકલવામાં સામેલ એક લાખ સંસ્થાઓ સામે કાર્યવાહી કરી છે. નાગરિકોની ફરિયાદોના જવાબમાં ટ્રાઇએ આ પગલું ભર્યું છે.

સંચાર મંત્રાલયે કહ્યું, આ દર્શાવે છે કે દેશભરમાં ટેલિકોમના દુરુપયોગને રોકવા માટે વપરાશકર્તાઓ દ્વારા સામૂહિક રિપોર્ટિંગ મહત્વપૂર્ણ છે. TRAI એ નાગરિકોને TRAI DND એપ દ્વારા સ્પામ કોલ અને SMS ની જાણ કરવા વિનંતી કરી છે. તેમાં કહેવામાં આવ્યું છે કે જ્યારે કોઈ વપરાશકર્તા TRAI DND એપ પર સ્પામ કોલ અથવા SMS ની જાણ કરે છે, ત્યારે તે TRAI અને ટેલિકોમ સેવા પ્રદાતાઓને મોબાઇલ નંબરો ટ્રેસ, ચકાસણી અને કાયમી ધોરણે ડિસ્કનેક્ટ કરવાની મંજૂરી આપે છે.
